


Lenti fuq l-Istorja (4)


Mark Lombardo

Il-Miġja u l-ewwel Hidma Pastorali tal-Patrijiet Karmelitani fil-Fgura (1945-1965)



L-ewwel Komunita' Karmelitana

Matul is-snin tat-Tieni Gwerra Dinjija, hafna residenti mill-bliet tal-Kottonera fittxew rifuġju f'irhula oħra 'l barra mis-swar tal-Kottonera. Fost dawn il-lokalitajiet fejn marru jabitaw dawn ir-residenti kien hemm il-Fgura. Biż-żieda fil-popolazzjoni tal-Fgura minn madwar 500 ruh fl-1939 għal aktar minn 800 ruh fi tmiem il-gwerra, inhassēt il-htieġa ta' preżenza aktar attiva u kontinwa tal-Knisja f'dan il-lokal gdid, permezz ta' membri tal-kleru. Sal-1945, il-kura spiritwali kienet f'idejn saċerdoti li kienu jiġu minn lokalitajiet oħra. L-ahhar wiehed fosthom kien Dun Ġużep Zerafa, li kien jiġi minn Raħal Ġdid. Bil-hsieb li n-nies tal-Fgura ikollhom kura spiritwali ahjar, l-Arċisqof Mikiel Gonzi inkariga lill-patrijiet Karmelitani b'din ir-responsabbiltà'.



L-ewwel Kunvent fi Triq San Xmun

Kien nhar l-14 ta' Dicembru 1945, li l-Patrijiet Karmelitani waslu fil-Fgura. L-ewwel komunita' giet iffurmata minn tliet patrijiet u fratell, li ġew mill-Kunventi Karmelitani tal-Belt Valletta, Santa Venera, il-Balluta u l-Imdina. L-ewwel

patrijiet kienu Patri Tarċisju Licari, li nhatar l-ewwel Pirjol, Patri Ġwann Caruana u Patri Redent Gauci. Magħhom gie ukoll Fra Romeo Bezzina. Għall-bidu l-patrijiet kienu jghixu f'maisonette fi Triq San Xmun, li kien inghata b'self mill-Familja Garzia. Fl-istess waqt huma kienu jagħmlu użu mill-Kappella l-qadima li kien hemm fil-Fgura.

Il-patrijiet Karmelitani ntlagħhu b'ċerimonja li bdiet fl-4.30pm bit-tberik tad-dar il-ġdida u wara mxew proċessjonalment sal-Kappella fejn inqara d-digriet Kanoniku tat-twaqqif tal-komunita' l-ġdida u nġhata l-pussess lill-ewwel Pirjol mill-Provinċjal Patri Pietru Dimech, li għamel kelmtejn tal-okkażjoni. Wara l-funzjoni sar diskors ta' merħba mis-Sur Etoboldo Busuttil, li kien l-ahhar patrun ta' din il-kappella u li aktar tard fl-1947 intlaħaq ftehim biex il-guspatronat jgħaddi ufficijalment f'idejn il-patrijiet.



Purċissjoni mill-Kappella l-qadima għall-post fejn kellha tinbena l-Knisja fl-1948

Il-Bini ta' Kunvent u Knisja

Bil-preżenza tal-patrijiet fil-Fgura, bdew jittiehdu diversi inizjattivi. Minflok quddiesa wahda, issa bdew isiru tlieta kuljum. Saret dekorazzjoni tal-altar b'tabernaklu tal-irham.

Fost l-ewwel inizjattivi tal-patrijiet kien hemm l-akkwist ta' statwa ġdida tal-Madonna tal-Karmnu. Din kienet xogħol tal-istatwarju magħruf Wistin Camilleri. Din l-istatwa kienet originarjament mahsuba għall-Imdina,



L-ewwel statwa tal-Madonna tal-Karmnu, xogħol l-istatwarju Wistin Camilleri

izda minhabba li l-prijoritajiet ta' dan il-Kunvent kienu nbidlu, din l-istatwa giet offruta lill-komunita' tal-Fgura. Dan kien possibbli wara li s-Sur Antonio Cumbo offra li jhallas din l-istatwa.

Biss l-akbar proġett tal-patrijiet dak iż-żmien kien il-bini ta' kunvent u Knisja ġdida. Dan kien possibbli wara li giet akkwistata l-art minn żewġ benefatturi oħra, Anġlu u martu Marianna Camilleri.



ANĠLU U MARIANNA CAMILLERI

Il-Benefatturi




Il-Perit Ġuże Damato

L-att tas-suċċessjoni ta' din l-art sar quddiem in-Nutar Carmelo Ġiuseppe Vella nhar l-14 ta' Settembru 1946. Il-Provinċjal Patri Ġorġ Borg talab lill-Kavallier Ġuże' Damato biex jagħmel pjanta u jesegwixxi x-xogħol tal-bini tal-Knisja u l-kunvent. Il-Perit Damato huwa magħruf għal xogħlijiet ta' diversi

knejjes oħra fosthom dik ta' Kristu Re, Paola, ix-Xewkija u s-Santwarju tal-Karmnu fil-Belt Valletta. Il-Knisja kienet forma ta' salib, b'tul ta' 106 piedi mill-faċċata tal-kor sal-bieb ta' barra u wiesa' 23 pied. Il-kappelluni u l-kor kienu fondi 12-il pied oħra. Is-saqaf kien ċatt u elevat fuq tanbur kwadru imdawwar bit-twieqi li kienu jdawlu l-knisja.

It-tqeghid tal-ewwel ġebbla sar nhar il-11 ta' Diċembru 1948 mill-Arċisqof Mikiel Gonzi, fil-preżenza tal-parrini, is-Sur Anġlu Camilleri, id-donatur tal-art, u l-Prim Ministru Sir Paul Boffa. L-Imghallem tal-ġebel kien Ġużeppi Debono.



It-tqeghid tal-ewwel ġebbla




Il-wasla tal-Arċisqof Gonzi għat-tqeghid tal-ewwel ġebbla


Ix-xogħol tal-bini tal-Knisja u l-kunvent tlestew malajr tant li nhar il-Hadd 19 ta' Novembru 1950 sar it-tberik tal-Knisja mill-Arċisqof Mikiel Gonzi. L-Arċisqof kien milqugh mill-Provinċjal Patri Bernard Farrugia u l-Pirjol Patri Leone Buhagiar, flimkien mal-komunita' Karmelitana u għadd ta' reliġjużi Karmelitani oħra li ġew mill-kunventi l-oħra. Għall-funzjoni kien preżenti l-Prim



*It-tberik tal-Knisja mill-Arċisqof Gonzi.
Fuq quddiem (lemin) jidher il-PM Nerik Mizzi*



*Il-Kunvent u l-Knisja
tal-Karmnu*



Il-pittura ta' Rafel Bonnici Cali

Ministru ta' Malta, Nerik Mizzi. Hadu sehem fil-funzjoni l-Kor tal-istudenti Karmelitani. Wara l-quddiesa sar ukoll it-tberik tal-kunvent.

F'dik l-istess okkażjoni kien imbierek kwadru ġdid tal-Madonna tal-Karmnu, xoghol tal-pittur Rafel Bonnici Cali. Dan tpoġġa fuq l-altar maġġur, iżda tajjeb li nirrimarkaw li wara t-trasformazzjoni li saret fil-liturġija wara l-Konċilju Vatikan II, din il-pittura ma setghetx tibqa' fuq l-altar maġġur u minflok tpoġġiet fil-kunvent. Minflok, fuq l-altar maġġur tpoġġa l-kwadru antik li kien jinsab fil-kappella l-qadima u li kienet twaqqgħet fl-1955. Fil-kappelluni kien hemm ukoll żewġ kwadri

ohra magħmula mill-pittur Ġuzeppi Caruana, wiehed tal-mewt ta' San Ġuzepp, filwaqt li l-iehor kien ta' Santa Tereza tal-Bambin Ġesu'. Dawn il-pitturi thallsu mill-benefatturi Anġlu Camilleri u Antonio Cumbo. Fil-kor kien hemm żewġ kwadri żghar, wiehed tal-Qalb ta' Ġesu' u l-iehor tal-Qalb bla tebgħa ta' Marija, xoghlijiet tal-pittur Ġuzeppi Busuttill.



Antonio u Marija Cumbo

Il-Benefatturi

Nhar il-Hadd, 26 ta' Novembru 1950, fid-9.30am, sar korteo solenni bl-istatwa tal-Madonna tal-Karmnu mill-kappella l-qadima għall-Knisja. Tajjeb li nghidu li ċ-ċelebrazzjonijiet tat-Tberik Solenni tal-Knisja saru f'sena speċjali għall-Ordni Karmelitan, minhabba li bejn l-1950 u l-1951 kien qed jitfakkar is-Seba' Ċentinarju mill-ghoti tal-Labtu tal-Karmnu.



*Pellegrinaġġ bl-istatwa tal-Karmnu
li kien isir fl-aħħar Erbġha tal-Udjenza*

Din il-knisja, li illum hija magħrufa bhala Sala San Ġorg Preca, serviet lill-poplu tal-Fgura għal 38 sena u damet tithallas għal 22 sena, meta l-patrijiet kienu diġa' bdew



jahsbu biex tinbena Knisja akbar u moderna għall-popolazzjoni dejjem tikber f'dan il-lokal modern.

Statwa Ġdida tal-Madonna tal-Karmnu



Statwa ġdida tal-Madonna tal-Karmnu - 1960

Il-Fgura kienet iddikjarata parroċċa fl-1965. Qabel ma saret parroċċa ma kienx hemm permess li ssir il-Festa tal-Madonna tal-Karmnu u minflok fl-1959 beda jsir pellegrinaġġ fl-ahhar Erbgha tal-Udjenja. Nhar it-3 ta' Lulju 1960, kienet imbierka statwa ġdida tal-Madonna tal-Karmnu. Din hi l-istess statwa titolari li ghadha tintuża sal-lum u li kienet indurata mis-Sur Horace Farrugia fl-1995. Din l-istatwa inġiebet minn Bolzano u thallset mis-Sur Antonio Cumbo.

Pirjoli tal-Fgura mill-1945 sal-lum

1945-1946	P. Tarċisju Licari
1946-1949	P. Anastasju Caruana
1949-1950	P. Romeo Grech
1950 -1952	P. Leone Buhagiar
1952-1955	P. Anselmu Chircop
1955-1958	P. Pawl Gatt
1958-1964	P. Klement Caruana
1964-1967	P. Marjan Farrugia
1967-1970	P. Damjan Cachia
1970-1976	P. Timotju Azzopardi
1976-1982	P. Mawrizju Mizzi
1982-1985	P. Frans Mifsud
1985-1988	P. Nazju Axisa
1988-1991	P. Kiljan Azzopardi
1991-1994	P. Samwel Abela
1994-1998	P. Kiljan Azzopardi
1998-2006	P. Hermann Duncan
2006-2009	P. Mawrizju Mizzi
2009-2015	P. Hermann Duncan
2015-	P. Renald Lofreda

Kappillani

1965-1979	P. Timotju Azzopardi
1979-1982	P. Leonard Mahoney
1982-1991	P. Guido Micallef
1991-1997	P. Amadeo Zammit
1997-2006	P. Joe Saliba
2006-2009	P. Joe Vella
2009-	P. Renald Lofreda